

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

www.afgazad.com

afgazad@gmail.com

Political

سیاسی

ژباړه: فرهاد ویاړ

۰۴ جنوری ۲۰۱۳

## مور د شوروي خلک

هغه ۱۹ کلنه وه؛ آرامه او ضعیف بدنه. څیره یې د هلکانو په شان وه. زیرې او ځلانده سترګې یې په بنادۍ او حیرانتیا نړۍ ته کتلې. بنایسته جامې یې په ځان وې. د داسې انجلۍ لیدل، هغه هم دلته، جبهې ته نژدې، د پوځیانو په منځ کې چې زاړه کوټونه یې اغوستي ول، حیرانونکي وه.

د اګست آرامه ماښام و. مور د خټین کور د سپین دیوال غاړې ته ناست و. دې انجلۍ دا کلي، چې په کې قرارگاه وه، په څیرتیا تر پام لاندې نیولې و. ټول شیان ورته عجیبه ښکاره کیدل. ناڅاپه زما خوا ته راستانه شوه او راته یې وویل: - شاید فکر وکړئ چې زه ولې ټولو شیانو ته په دومره لیوالتیا گورم! نه، تاسو په دې پوهیدلې نشئ! په دې هغه څوک پوهیدلې شي چې د ډیرې مودې لپاره د خپلو خپلوانو او دوستانو تر منځ نه وي، هغه څوک چې اړ شوی وي خپلې ټولې اړیکې پرې کړي! په دې هغه څوک پوهیدلې شي چې مجبوره شوی وي په وحشي نړۍ کې ژوند وکړي....

انجلۍ ته مې کتلې. څیره یې نوره هلکانو ته ورته نه وه. سترګې یې آرامه او هوډمنه ښکاره کیدې. زه د دې انجلۍ په مخینه پوهیدم. دې پیغلې او تاندې انجلۍ د جګړې تر ټولو خطرناکه دنده تر سره کوله. هغه د اطلاعاتو ماموره وه. په هغو ښارونو کې چې فاشیستانو به نیول، پاتې کیده. د دښمن له پټو نقشو به خبریده او مور ته به یې گزارش راکاوه. مستعار نوم یې «بری یوزا» و. هغه د یو نومیالي اوکرائیني پوهاند لور وه. په ماشومتوب کې موسیقي، سندري او بهرنۍ ژبې زده کړې وې او په آسانی یې په اوکرائیني، روسی، فرانسوی او الماني ژبو خبرې کولې. جګړه چې پیل شوه خپلې پوهنتوني زده کړې یې خوشې کړې. او د نرسینګ د چارو زده کړه یې پیل کړه چې جبهې ته لاړه شي. خو دا دوره یې هم ونشو کړای پای ته ورسوي ځکه چې دښمن د هرې ورځې په تیریدو سره ښار ته رانژدې کیده. د جبهې خط د ښار شاوخوا و. ښایې له هغه ځایه تللی وې. پلار او مور یې له هغې وغوښتل چې ورسره لاړه شي. خو انجلۍ و نه منله. غوښتل یې مبارزه وکړي خو څرنگه باید مبارزه وکړي؟ په یاد یې راغله چې په الماني بڼه پوهیږي. د سیمې گوندي کمپني ته لاړه. په گوندي کمپني کې ټول په کار بوخت ول. پوځیان تلل او راتلل. تلفونونو زنگ ووهو، خو انجلۍ له هغه ځایه بهر راونه وتله. د منشي خوا ته لاړه او وې ویل چې په الماني په آسانی خبرې کولی شي او غواړي چې ورته یې یو جنګي مسوولیت وسپارل شي. د سیمې د کمپني منشي د هغه سندونه وارزول او ترې پوښتنه یې وکړه:

- ته په الماني پوهيرئ؟
- بيخي لکه خپلي اوکرائيني ژبي په شان.
- ورته يې وکتلي او وی ويل:
- ممکن دنده دي سخته او خطرناکه وي!
- قبلوم يې!
- منشي يو چا ته تلفون وکړ:
- اورئ، يوه کسه مي پيدا کړی چې په کار مو راځي... هو، په الماني بنه پوهيري. مور او پلار يې پيژنم. بنه خلک دي. اوس به ستا خوا ته درشي....
- د سيمي د کميټي منشي تلفون کيښود. د انجلي سترگو ته يې په ځيرتيا وکتلي او وی ويل:
- ډير بنه، ته به زموږ له هغو ملگرو سره چې په ښار کې پاتې کيري، کار وکړئ. شايد په دې پوهه نشئ چې څه به درپيښ شي. هره شيبه امکان لري چې فاشيستان پوه شي چې ته څوک يې او تا به ووژني.
- په دې پوهيرم. دا ټول قبلوم.
- او په دې ډول، انجلي په ښار کې چې بالاخره د المانيانو تر نيواک لاندې راغی، پاتې شوه. هغي المانيانو ته وويل چې د يوې شتمني کورنۍ لور ده او نه يې غوښتل چې خپل کور خوشي کړي او په ختيځ کې يو نامعلومه ځای ته لاړه شي. يو الماني جنرال د پروفيسر په لوي کور کې مېشت شو. جنرال د کور د څښتانه پيغله لور خوښه شوه؛ د شپې لخوا به دواړو پيانو غږوله، د «گوته» شعرونه به يې په الماني ژبه ويل. جنرال، هغه د قرارگاه له نورو افسرانو سره آشنا کړه. اوس نو اغلي له هر هغه څه خبريده چې د المانيانو په قرارگاه کې به تيريدل. خو هيڅوک نه پوهيدل چې دا ښکلي انجلي هره اونۍ د هغو ښايسته جامو سره چيري ځي. انجلي، ښکلي کوچني لمري چترۍ، بکس او د «ماين کامپف ۱» \* کتاب، چې جنرال ورته د ډالۍ په توگه ورکړی و، له ځان سره وړل. پياده پياده به د ښار څنډې ته تلله، د يوه موجي کور ته به ورننوتله، بوتان به يې له بکس څخه راويستل او موجي ته به يې ويل چې بوتان يې ورته وگندي. کله به چې دواړه يوازې پاتې کيدل، ټول هغه څه به يې چې په قرارگاه کې ليدلي او اوريدلي ول، موجي ته به يې ويلي. انجلي، يوازې دلته، له موجي سره، چې اطلاعاتي مامور و، په ښکاره ويلی شول چې ژوند ورته د فاشيستانو په منځ کې څومره ستونزمن او کرکجن دی. دلته يې د موجي سره کولای شول چې ساده او له مينې ډکې خبرې واورې. انجلي به د خپلي کوچني څيري سره بيرته ښار ته ستنيده.
- په ښار کې به يې په خوشالي يوه لنډه الماني ترانه ويله. ښار ميشنو به په کرکې او سپکاوې ورته کتلي. خو انجلي به غلي وه. هغي ټولو ته نشو ويل چې څوک ده، ولي دلته ده او د څه لپاره مبارزه کوي. د همدې لپاره کار يې ډير زيات ستونزمن و.



خو «بري يوزا» پياوړي اعصاب درلودل او خپل رول يې په بڼه ډول لوبو او کار يې ډير گټور و، تر دې چې يوه ورځې بده پيښه رامنځته شوه. الماني جنرال «بري يوزا» ته د واده وړانديز وکړ. شپې د نشئې په حال کې د انجلې کوټې ته لاړ. انجلې غوښتل وټښتي خو وی نشو کړای. جنرال ويل چې المانيان نور مسکو ته نژدې دي او د شوراگانو حکومت پای ته رسيدلی او غواړي چې د انجلې سره المان ته لاړ شي. «بري يوزا» نور ونشو کړای منتظره پاتې شي. د جنرال تپانچه يې راکش کړه... څه شيبه وروسته د الماني جنرال تنه پر ځمکه پراته وه.

فاشيستانو ورپسې ټول ځايونه ولټول خو هغه يې پيدا نکړه. «بري يوزا» تري تم شوی وه. هغه د جبهې له کرښې تيره شوی وه. لږه موده وروسته، دلته په «خارکف» کې چې د المانيانو تر نيواک لاندې و، د «ارناوينر» په نامه يوه انجلې پيدا شوه. هغه ښکلې انجلې وه او ډيره بڼه الماني ورته ياده وه. «ارناوينر» کيسه کوله چې پلار يې چې يو الماني توکمه و، له انقلاب مخکې ډير شتمن و. هغه يې له فاشيزم سره د ليوالتيا په گناه بندي کړ. کله چې د «خارکف» الماني قومندان د هغه په تيره پوه شو، «ارناوينر» ته يې وړانديز وکړ چې د هغوي ژباړونکی شي.

او په دې ډول «بري يوزا» يوځل بيا د المانيانو په قرارگاه کې په کار بوخته شوه. فاشيستان متوجې شول چې يو څوک د هغوي پټې نقشې روسانو ته ورکوي. خو هيڅ چا د يوې شيبې لپاره هم په «ارناوينر» شک ونکړ.

اوس نو «بري يوزا» په ډيرو پټو استنطاقونو، چيرې چې فاشيستانو د شوروی خلک شکنجه کول، شتون درلود. هغې بايد د مرگ دمخه د شورويانو خبرې ژباړلی وی او سپکې سپورې او سپکاوی يې اوريدلی وی. يوازې له هيواد سره مينه دې انجلې ته توان وربخښه چې دا کار تر سره کړي. د شوروی ځواکونه «خارکف» ته نژدې کيدل.

وروستی او دروند آزمايښت د «بری يوزا» په تمه و. په دې اړه په خپله بری يوزا، د اگست مياشتې په دې آرامه ماښام کې راته څه داسې کيسه وکړه:

- حتماً تاسو پوهيرئ کله چې زموږ ځواکونه «خارکف» ته نژدې کيدل، فاشيستان څومره ډاريدل. هغوي کوښښ کاوه، هر څه يې چې کولای شول له ځان سره ويسي: د انځورگرۍ تابلوگانې، د موزيم شيان، فرنيچر او... څه شيان به يې چې نه ويل. هلته نوره قرارگاه نه وه، بلکې د بازار بڼه يې نيولې وه. په ځانگړي توگه يې د شوروی هوايي ځواک په اړه ډيرې افسانې ويلې. ويلې چې له دالنې واستوک \*\*۱ څخه يو ډول نوي الوتکې الوزي او روسان زرگونه ماشينونه لري! هره شپه به ټولو افسرانو تهکاوي ته پناه ورله، ان زه هم د دومره ډار څخه حيرانه کيدم:

- ښاغلی تورن. آیا واقعاً ټول وژل شوي دي؟ هغوي به بالاخره ما ووژني.

تورن سره د دې چې ډاریده خو ځواب يې راکړ:

- څه وايې بيغلي، المان ډير پياوړی دی!!...

او بيا يې راته وويل چې ته دا چانس لری چې له ما سره په موټر کې المان ته لاړه شی.

يوه شپه يې زه د تورن کوټې ته وغوښتل، تورن وارخطا و. د کوټې له يوې ځنډې بلې ځنډې ته تلو. ما ته يې وويل چې اوس يو ډير مهم استنطاق مخې ته لري. په کوټه کې غيرعادي چمتوالی روان و، د ميز پر سر شراب او ميوه ايښودل شوی وو. تپوس مې وکړ:

- آیا بل جنرال راغلی دی؟

- هو، ډیر مهم، ډیر جالب! نن به پوه شو چې روسانو راته څه په پام کې نیولي دي!

پوهه شوم چې هغوی یو روسي افسر نیولی دی. څو شیبې وروسته یې تذکره دننه کوټې ته راوړه. تذکره یې د میز خوا ته کینوده. الماني سرتیري د تذکرې شاوخوا ودریدل، خو تورن هغوی ته دستور ورکړ چې له کوټې ووځي. زه د کوټې په څنډه کې ناسته وم او لیدلې می نشول چې په تذکرې کې څوک پروت دی. تورن ترېخه موسکا وکړه او له ما یې وغوښتل چې «میلمه» ته ژباړه وکړم او ووايم چې تورن په خپله پیلوټ دی او د دې پیلوټ له لیدني خوشاله شوی دی. ومی کتل چې هلته په تذکره کې یو ځوان پیلوټ پروت دی چې سر یې ټپ لري. تورن وویل:

- پیغلي، لطفاً هغه ته ووايه چې بی وسلې دښمن مونږ دښمن نه شمیرو. ورته ووايه چې نوی المان کې زړورتیا ته درناوی لري، ورته ته ووايه چې غواړم ورسره شراب وڅښم...

کله چې ما دا خبرې ژباړلې، پیلوټ ما ته وکتلي. په کتنه کې داسې کرکه، انزجار او سپکاوی و چې کم پاتې و په ژړا شم.

پیلوټ ځواب ورکړ:

- ورته وژباړه چې زه به هیڅ څه ونه وایم او له هغه سره به شراب هم و نه څښم.

بیا یې مخ دیوال ته واړو.

تورن زیاتې خبرې وکړې. ما هم وژباړلې. خو پیلوټ همغسې مخ دیوال ته پروت او غلي و. بالاخره تورن دستور ورکړ چې پیلوټ بوځي.

هغه شپه سره له دې چې د ستومانټیا احساس می کاوه خو ومی نشو کړای چې بیده شم. داسې می فکر کاوه چې پیلوټ ما ته گوري. داسې ښکارېده چې د هغه کلک او انگازین غږ اورم. تورن، سهار راپسې تورن راغی. په موټر کې راته وویل:

- مور ته دستور راگر شوی چې په هره بیه چې کیږی باید پوه شوو چې روسان څه کوي. مور ته معلومه شوی چې دا پیلوټ د نوي الوتکې په اړه په ځینو شیانو پوهیږي. مور یې باید مجبور کړو چې خبرې وکړي. آغلي پیغلي ته باید زندان ته د هغه خوا ته لاره شئ او ورسره خبرې وکړئ. هر څه چې دې زړه کیږي ورته ووايئ، خو خبرې ته راوباسئ چې روسان د څه لپاره چمتوالی نیسي؛ که په دې کار کې بریالی شوی، مډال تر لاسه کوی.

ما له دې دستور څخه سرغړاوی نشو کولای. له پیلوټ سره دوکسیزه خبرې حتماً گټورې وې. کولای می شول چې هغه دمخه پوه کړم. خو راته سخته وه چې خوا ته یې لاره شم. تاسو خو پوهیږی چې دې روسي پیلوټ زما په اړه څه ډول فکر کاوه!

راته سخته وه. خو خان می تللو ته اړ کړ. پیلوټ له پرون څخه خوار شوی و. سترگې یې زیرې ښکاره کیدې. په کرکه او سپکاوي راته وکتلي.

د دې لپاره چې خبرې پیل کړم، و می ویل:

- څنگه باسټ؟ ډاکټر یې درته راوست؟

پیلوټ راته وویل:

- په خپله یې ونشو کړای ما خبرو ته اړ باسي، خپله سپی یې رالیرلی ده.

زه سره شوم.

- د څه لپاره سره کیږی، ستا غونډې کسان مجبوره نه دي چې سره شي! فکر کوئ چې له المانیانو سره څو او زموږ له منگولو تښتئ؟ مور به دې خوښ شوو! په برلین کې به دې پیدا کړو.

په خدا يې پيل كړی. ومی نشو كړای ځان ونيسم. ځان مي ورته په غيږه كې ورواچاوه او په بنده بنده ژبه مي ورته وويل:

- هغوي په څه نه پوهيږي، غواړي د نوي ډول الوتكو په اړه له تا خبرې واخلي. هغوي ډاريري، په وحشتناکه ډول ډاريري، څه ورته ونه وايي، هيڅ څه.

پيلوټ راته په حيرانتيا غوړ و. بيا ما ته په موسكا شو او په چيغو يې پيل وكړ:

- ووځه، پلورل شوي سپي، زه تا ته هيڅ څه هم نه وایم!

اوردې چيغې يې ووهلې او بيا يې په آرامه وپوښتل:

- ته د شوروي اطلاعاتي ماموره يې؟

- هو!

- ما وژني؟

- هو، كه څه ونه وايي.

- بيا نو زما ژوند لنډ دی. خواشيني يم كاش ژوندي پاتې شوی وي.

- غواړی خپل هيواد ته كوم پيغام وليږي؟

- زه نور په تا اعتماد لرم. ستا سترگې بيخي... تقريباً نه، پرېږده، څه نه وایم. همداسې بڼه ده. هم ستا لپاره، هم زما لپاره. د تل لپاره خدای په امان....

هغه بيا په اوچت غږ سپكې سپورې شروع كړی، چې المانيان څه ته متوجې نشي. كم پاتې و چې وژاړم. څه يو ستر انسان و! په رښتيا چې يو ستر انسان و!

هيڅ مرسته مي هم ورسره نشو كولاى... مندو ته مي منډه كړه. تورن په مندو كې گرځيده. په ژړا شوم.

تورن په ويري او تښتيدلي رنگ راته وويل:

- مه ژاره، ته په دنده بوخته يې. چې نور مو په كار رانشي، وژنو يې.

په ياد مي نه دي چې څنگه له زندان څخه راووتم.

انجلي غلي شوه. د ډير وخت لپاره غلي وه.

- ډيره ستونزمنه ده چې تعريف يې كړم. خو زړه مي غواړي چې ټوله دنيا ورباندې پوه شي چې د شوروي خلكو له المانيانو سره څنگه چلند كاوه. آخر، هيڅوك، له ما پرته د دې پيلوټ د ژوند له وروستيو گڼيو خبر نلري. په زندان كې د وروستيو خبرو وروسته، گواكي چې ټوله ورځ په خړه كې په لاره تللم. بيا مي لا وحشتناکه موضوع مخي ته لرله. تاسو شايد زمور د كارونو په هكله په ځينو شيانو پوه شئ. زه تازه كار نه وم خو دا په آزمايښتونو كې تر ټولو ستونزمن آزمايښت و.

د هوايي ځواكونو يو جنرال راغی. هغه د فاشيستانو اتل او د گورينگ محبوب و. تصميم يې ونيو چې په خپله له پيلوټ څخه پلټني وكړي. جنرال بنايسته و او دنگه ونه يې لرله. په خپله زندان ته راغی. پيلوټ ته ورغی او لاس يې وراوړد كړ. پيلوټ ورته شا راواړوله او ځواب يې ورنكړ.

- دا چلند دي بڼه نه دی ځوانه! زه جنرال يم. د دوو جگړو قهرمان يم. ته نه پوهيږی چې د سرتيري شرافت څه ته وايي...

دا جمله مي وژباړله.

پيلوټ په كركه وويل:

- ته څنگه كولاى شئ له شرافت وغريږی.

دا مي وژبارل. جنرال خُواب ورنکړ او بيا يې پوښتنه وکړه:

- ولي دومره سرتيمه يې؟ زموږ له ډاکټرانو راضي نه يې؟ را ته ووايه، دستور ورکوم هر څه ته چې اړتيا لري تا ته يې برابر کړي. اتل، اتل دی ان که دښمن وي.

پيلوټ په ستومانۍ خُواب ورکړ:

- ورته تپوس وکړه چې له ما څه غواړي؟

پيلوټ تپي و. حتماً ډير درد يې درلود. خو نه يې غوښتل چې دې موضوع ته د دښمنانو پام شي. د الماني جنرال حوصله نوره ختميده.

- ورته ووايه، چې بايد انتخاب وکړي؛ يا د نويو الوتکو په اړه اطلاعات راکړي او ډاډه دې وي چې روسان به هيڅکله د دې موضوع څرک هم ونه لگوي او د جگړې تر پای پورې به په آرامۍ او هوساينې ژوند وکړي، يا دا چې بايد ووژل شي.

د جنرال خبرې مې وژبارلې. پيلوټ په خندا شو.

جنرال ادامه ورکړه او پيلوټ ته يې وويل:

- د يو سرتيري په شان راته ووايه چې روسان د شاتگ په وخت کې ولي خپل کورونه سيزي؟ هغوي مري خو ولي خپلې پټې نقشې نه ښکاره کوي، ان کله چې دښمنان يې هم بريالي کيږي.

پيلوټ خُواب ورکړ:

- ولي؟ د دې لپاره چې موږ د شوروي خلک يو.

د همدې سره فاشيستان ورباندې راتوي شول او ډير سخت يې ووهو. زه يې تر څنگه ودرېدلې وم. پوهيږئ! ما ليدل چې څنگه دې خُناورانو دا تپي خو شريف انسان، دا ښه انسان چې ما تر اوسه ليدلې و؛ وهو. ډير مې غوښتل چې ورسره مرسته وکړم. غوښتل مې چې ورسره مړه شم. زه له مرگ نه ډارېدم، نه ډارېدم! خو په دې پوهېدم چې دا کار د ولس لپاره لازم دی، حق مې نه درلوده چې ځان ښکاره کړم. که ځان مې ښکاره کړی وی زموږ ځواکونه نه پوهېدل چې فاشيستان څه ډول نقشې لري. هماغه ورځ وه چې د يوه واقعي اتلي يوازيني عمل مې تر سره کړ. ځان مې ورته په غيږه کې وانجو، چيغې مې ونه وهلې. هغوي پيلوټ زما د سترگو په وړاندې وواژه. ناپيژانده پيلوټ په ميرانې، زرورتيا او په غرور ووژل شو. د کوتې ور او ديوالونه له وينو ډک شوي وو. خو ما خپل ځان ښکاره نکړ او خپل کار ته مې تر هغې ادامه ورکړه چې زموږ ځواکونو بېرته «خارکف» ونيو. زه ان نه پوهېدم چې د پيلوټ نوم څه دی، او اوس هم نه پوهيږم. خو هغه هيڅکله هيرولې نشم، هغه به تل زما مخې ته وي؛ پايښد، زروور او پرتمين!

انجلي خپله څيره په لاسونو پټه کړه او په ژړا شوه.

تپوس مې تري وکړ:

- اوس څه خيال لري چې څه وکړی؟

سر يې راپورته کړ. څيره يې سخته او هوډمنه ښکارېده.

- يو څو ورځې دمه کوم. بيا ورځم. لا جگړه پای ته نه ده رسيدلې.

- هلته؟ له دومره سختۍ وروسته؟

- هو، په هغه ورځ پيلوټ ويل چې: «موږ د شوروي خلک يو.» زه به د هغه دا خبره هيڅکله هيره نکړم.